

## फसल अवशेष प्रबन्धन विषय पर विद्यालय स्तरीय जागरूकता कार्यक्रम का आयोजन

कृषि विज्ञान केन्द्र, भाकृअनुप-भारतीय पशुचिकित्सा अनुसंधान संस्थान, इज्जतनगर, बरेली द्वारा आर्य ज्ञान मन्दिर स्कूल, मीरगंज में फसल अवशेष प्रबन्धन विषय पर एक जागरूकता कार्यक्रम का आयोजन किया गया। इस कार्यक्रम में कृषि विज्ञान केन्द्र के विषय विशेषज्ञ श्री राकेश पाण्डे ने उपस्थित छात्र-छात्राओं को पराली, गेहूँ, गन्ना तथा अन्य फसल अवशेष जलाने से खेतों, पर्यावरण और जीवधारियों को होने वाली क्षति के सम्बन्ध में विस्तार से जानकारी दी। उन्होंने वैज्ञानिक विधि से इसका प्रबन्धन करने के लिये उपलब्ध यन्त्रों तथा खेत की अलग-अलग परिस्थितियों में उन्हें उपयोग करने की विधि के सम्बन्ध में विस्तार से जानकारी दी। उन्होंने यह भी बताया कि सरकार द्वारा सब्सिडी पर उपलब्ध कराया जा रहा है जिसके लिये ऑनलाइन पंजीकरण कराने कि सुविधा कृषि विभाग कि वेबसाइट पर उपलब्ध है। कृषकों को व्यक्तिगत उपयोग के लिये ये यन्त्र 50 प्रतिशत की सब्सिडी पर और फार्म मशीनरी बैंक की स्थापना के लिये कृषक उत्पादक संगठन, ग्राम पंचायत तथा पंजीकृत सहकारी समितियों को 80 प्रतिशत तक सब्सिडी पर दिये जा रहे हैं।



इसके पश्चात फसल अवशेष प्रबन्धन तथा सामान्य ज्ञान सम्बन्धी प्रश्नोत्तरी प्रतियोगिता, लेखन प्रतियोगिता तथा समयस्फूर्त (extempore) प्रतियोगिता का आयोजन किया गया जिसमें छात्र-छात्राओं को एक-एक शब्द देकर उस पर अपने विचार व्यक्त करने को कहा गया। प्रश्नोत्तरी प्रतियोगिता में 10 छात्र-छात्राओं का चयन किया गया, लेखन प्रतियोगिता में कुं उपासना गंगवार, अर्चना गंगवार तथा जितेन्द्र कुमार और एक्स्टेंपोर प्रतियोगिता में कुं चन्द्रमुखी, कुं पलक और राहुल ने क्रमशः प्रथम, द्वितीय तथा तृतीय स्थान प्राप्त किये। कार्यक्रम में 39 छात्र-छात्राओं ने भागीदारी की।

